

IRA ANDU ATI NINDIMENDETE

Kwamukira Kuguuririo kwa Rwendo
rwa Ngai Ruria Akwendete Naruo



JOYCE MEYER

MWANDIKI MUKARU UTONGORETIE THIINI WA NEW YORK TIMES

Unless otherwise indicated, all Scripture quotations are taken from
THE AMPLIFIED BIBLE: Old Testament.

Copyright © 1962, 1964 by Zondervan Publishing House
(used by permission); THE KING JAMES VERSION; and from
THE AMPLIFIED NEW TESTAMENT

Copyright © 1958 by the Lockman Foundation
(used by permission).

Copyright © 2014 by Joyce Meyer Ministries – South Africa

All rights reserved. No part of this publication may be
reproduced, distributed, or transmitted in any form or by any means,
or stored in a database or retrieval system, without the prior written
permission of Joyce Meyer Ministries – South Africa.

Joyce Meyer Ministries – South Africa
PO Box 5, Cape Town, 8000

Phone: +27 (0) 21 701 1056
Website: www.joycemeyer.org

Go to tv.joycemeyer.org to watch Joyce's messages in a
variety of languages

Tell Them I Love Them – Kikuyu
Not For Resale

MARIA MEHO



<i>Kiambiriria</i>	4
1. Ngai Ni Akwendete!	6
2. Ndimwagiriru Kuna?	11
3. Rwendo Ni Kugia Na Ngwataniro	17
4. Wendo, Wihokeku Na Witikia	22
5. Kugia Na Wiyathi Wa Kuingata Guoya	27
6. Rwendo Ni Kwenda Kumenya Mundu Uri Ungi Aikaire Atia	31
7. Rwendo Rwa Ngai Ni Rugutuma Ucenjie	35
Ihoya Ria Gukuhonokia	38
Mandiko Megii Mwandiki Wa Ibuku Riri	39

KIAMBIRIRIA



Njitikitie ati kiria andu mabataire muno makiria ni kugia na umenyo wa rwendo rwa Ngai kuri o matarii ta mundu kiumbe. Ni kumana na kumenya guku gutuheaga muthingi wa uiguano wa hakuhi na wa umundu nake, na uturo wa Ukristu wina uhotani. Tutibataire ‘ugi wa mutwe’ wa rwendo rwa Ngai; turabatara kugia na umenyo wa rwendo rwake ngoro-ini citu. Roho Mutheru nowe wiki ungituhe umenyo uyu, na egwika uguo hindi iria turecurania rwendo rwa Ngai, hindi iria turamenya rwendo rwa Ngai uturo-ini witu, na gucaria umenyo uyu kuhitukira mandiko ma Kiugo kia Ngai na kuhitukira mahoya. Gwitikira ati Ngai endete thi yothe kinya agatuma Jesu akue ni undu wa mehia maitu no woneke tari undu muhuthu. No gwitikia ati ngai akwendete muno makiria kinya ati niangiatumire Jesu agukuire we wiki ta kai wari o we wiki guku thi, ni uhoru ungiturwo wi muritu makiria.

Kwa miaka miingi ya gukorwo ndi mukristu utaganiire, muico-ini ni ndagiire na umenyo wa rwendo rwa Ngai kuri nii. Ngai nianguuriirie, kugerera kuri Roho Mutheru, rwendo rwake kuri nii ndi ta mundu kiene. Kuguuririo kuu kumwe ni gwacenjirie uturo wakwa na uiguano wakwa na Ngai.

Ihoya riakwa ni ati, riria uguthoma ibiku riri, niurigiaga na kuguokirwo kwa rwendo rwa Ngai wi ta mundu kiumbe. Ndirakuhe hinya urithome o kahora, uritumira ta kionereria gia kwenda guthoma makiria maundu ma rwendo rwa Ngai ibuku-ini

ria Ngai, na gwicurania mandiko na meciria maria ugukora thii-ini wa ibuku riri.

Ngai ni akwendete muno makiria! Na niarenda umenye na uingirane na rwendo rwake oro muthenya, maundu-ini mothe ma uturo waku, ota uria anjikiire nii. Kuoguo, nindakunearira ibuku riri ndinyihitie, ngimenyaga ati nii ndiri kindu tiga Ngai, na kuguukirwo na kunyita kuria ndina kuo gwa kiugo kia Ngai kumanite na wega wake.

1



NGAI NI AKWENDETE!

“Nīgūkorwo Ngai n̄endire k̄ir̄ndī, ak̄iruta Mūrū wake wa m̄umwe, n̄igeetha m̄undū o wothe ūmwītik̄itie ndakoore, no aḡie na muoyo wa tene na tene.”

- JOHANA 3:16 NKJV

Ngai niarenda mucii, na Ngai niarenda gutuiika Ithe witu. Twombirwo niguu tugie na unyitaniru nake na tutuike ariu na ari ake, tugituurira uturo muiganu uria Kristu atuheire kugerera gikuu giake. Uguo ni kuuga ati Kristu arenda tumwihoke, tuigiritanie nake, tumwende na ithui twitikire atwende. Arenda tumwihoke na tumucarie riria twina mabataro. Arenda kugia na unyitaniru wa hakuhi na o umwe witu.

Andu aingi mecuranagia mandiko ma Johana 3:16 na njira nene muno. ‘Nima, niguu, Ninjui ati Jesu akuire ni undu wa thi,’ uguo niguu tugaga, no atiriri, ‘thi’ ti kiugo tu kirugamagira gikundu gitoikaine kia andu aria Jesu akuiiriire. Jesu akuiiriire o umwe witu. Akuiiriire we!

Jesu niangiagereire mathina-ini mothe maria onire ni undu waku. Ngai ni akwendete muno na rwendo rwake rutithiraga.

(Thoma Jeremiah 31:3).

Muthenya umwe ndi barabara ngitwarithia ngari, Ngai ni anjariirie Ngoro-ini akiuga, 'Joyce, we niwe kiuma kia ritho riakwa.' Nayo thu igiuka oro rimwe ikiuga, One, githi ucio ti mwitiyo? Ureciria we wi u? Oro hau ngiciria, aha, ndiagiriirwo ni gukorwo ngiciria uguo. Kuguukirwo ati turi andu a bata, na ati turi na iheo, na mohoti ma kugegania, ni undu wagiriire kuoneka ta utari muoneki riria tugwiiciria. No ma ni ati, o umwe witu ni kiumbe kiumbitwo ni Ngai na njira ya mwanya, uguo ni kuuga ati Ngai ndarenda tukorwo tukiringithanio na aria angi kana kugeria kuhanana nao. We wi wa mwanya mbere ya Ngai ni gukorwo niwe wakumbire.

Hindi imwe ngiciria uria Ngai anjariirie ngororo-ini, ni ndonire muiritu arugamite ndukai-ini thii-ini hakuhi na matunda ma thabibu. Akimarora na thutha ucio akioya rimwe riria riamukenirie. Hau niho ndaguukiirwo ni ndumiriri ya Mwathani ati, nii ndari itunda riria riega makiria. Ndari umwe muthure. Ucio ni uhoro utari wa ma, no niurona, Ngai aroraga u umwe witu na njira iyo. Tiati Ngai aroiga ati we wi muthure makiria kuri andu aria angi na ati aria angi tiega. Aroiga ati ithui othe turi athure. Ngai aroiga uu kugerera kiugo-ini giake, na kiugo giake ni kia o umwe witu. We wi kiuma kia ritho ria Ngai.

Mahinda-ini macio, ndiahotire kunyita uria Ngai ageragia kunjira ni gukorwo ndonaga tari mahitia kugia na meciria ta macio mangonii. No thutha wa thiku igiri, ni ndahingurire Thaburi 17:8 Ibuku-ini ria Ngai; na hau niho hari mandiko maya manguriire maitho: 'Menyagĩrĩra niĩ ta kũma kĩa riitho rĩaku; hitha kĩruru-inĩ kĩa mathagu maku' (NKJV). Ngiuga, 'Haiya, nima ucio ari Ngai. Nii ndi kiuma kia ritho ria Ngai.' Ciugo ici cigituma njiguage ndi wa bata o hindi ndaciiciria. Ni uui ati we wi wa bata kwi Ngai na arenda wiigue wi wa bata, wi wagoro, wi mwega, na wi mwende?

Andu ni makoragwo na rwendo runene ngoro-ini ciao rwa kwendwo. Ngai atumbire tuhana uguo. Andu aingi metikitie ati Ngai niendete thi na ati niendete Jesu, no makoragwo na uritu gwitikia ati Ngai amendete o mundu rita riake. No thi ituthomithagia ati Ngai atwendete ota uria endete Jesu. Johana 3:16 niitwiraga uu. Na ati ni arenda gutuitururira rwendo rwake na irathimo uturo-ini witu otauria endete na arathimaga Jesu. Kamuhari ka Johana 5:20 koigaga atiri, ‘Nĩgũkorwo Ithe nĩendete Mũriũ, na nĩamuonagia maũndũ mothe marĩa ekaga, Ĩĩ, na nĩakamuonia maũndũ manene o na gũkĩra maya, nĩgeetha o na inyuĩ mumake na mũgege.’

Ngai aroiga atia haha, ‘Ndireka maundu maya manene kugerera kwi Jesu, niguu mumake’ (ciugo ciakwa). Ngai arenda gutumakia riria egwika maundu manene niguu tukene na tukenereruke.

Ni tuthomaga mandiko maya, no kaingi ni twagaga kumenya uria Ngai arenda gwika, to kuri ithui tu no kugerera ithui. Endaga turore mawira manene ekire kugerera kwi Jesu na niguu twitikie ati ena rwendo rwa gwika maundu manene makiria agereire kuri ithui. Kamuhari ka Johana 14:12, turona Jesu agitwira atiriri, Ngũmwĩra atĩrĩ na ma, mũndũ ũrĩa wothe ũnjĩtikĩtie, nĩarĩkaga maũndũ marĩa njĩkaga. Na nĩageeka o na maũndũ manene kũrĩ macio, tondũ ndĩrathĩ kũrĩ Baba.

Ngai ekagira andu maundu maingi o muthenya ni gukorwo ni amendete, no mationaga uguo. Kwa muhiano, wicirie uhoro uyu: O muthenya riria riuu riaratha, riaratha niundu waku na wakwa. Mahua magacanuka mithemba na mithemba niguu matukenie. Thi ino Ngai ombite niundu witu ni thaka muno makiria, na Ngai arenda tumikenere! Ibuku ria Kiambiriria murango wa 1 ugaga ati Ngai aheire mundu rutha na akimwira ati ahuthire thi na indo iria ciikuo niundu wa gukumia Ngai na andu. Riria mbura ikimerai-ini kiayo, yuragira we. Riria barafu yoka, yukagira we. Makinya maku makoragwo mabangitwo ni Ngai, na niagucuthagiriria o

hindi o hindi.

Ibuku ria Gũcookerithia Maathani 7:9 riugaga atiri, Nĩ ùndũ ùcio kĩmenyei atĩ Jehova Ngai wanyu nĩwe Ngai; o we Mũrungu ùrĩa mwĩhokeku, ùmenyagĩrĩa kĩrĩkanĩro gĩake kĩa wendo kũrĩ njiaro ngiri cia andũ arĩa mamwendete, na makamenyerera maathani make. Aingi aitu meciria ati nituhotete Ngai niundu wa gutira na kugerera mahitia maitu, no tutingika uguo. Ona unigeria gwika atia, ndungigiria Ngai athii na mbere na gukwenda.

Rwendo ti undu Ngai ekaga; we niwe rwendo. Angikorwo wiciragia ati wi muuru makiria na ati Ngai ndangikwenda, umenye ati ukoragwo uhititie muno. Gutiri irima iriku ati Ngai ndangigukinyira niguu akuhonokie. Ena mubango wa gukuhonokia. To mehia maku akuohagira tu riria wamura utari na itheru, no niariganagirwo nimo na kumatigithukania ta uria itherero na ruguru itiganite (Thoma Thaburi 103:10, 12 AMP).

No uge ati, 'Ninyamukirite Jesu ngoro-ini yakwa, na ni ndimwendete.' No ngukuria atiri, ukinyitie ha witikia waku wa ati Ngai ni akwendete?

Rwendo rwa Ngai ruria rutathiraga na rutari githimo ni ndimiriri uhuthu muno, no oro uguo igakorwo niyo muthingi wa mbere uria arugamitie maica-ini maku niguu uhote gwiciria maundu mangi mothe. Njitikitie ati kiu nikio kiambiriria gia kuhonio mirimu yothe uturo-ini witu.

Gutiramakania kiria kingi uthomete na kana nditi iria uhuthirite guthoma na gucaria maundu makonii Ngai, ungiaga gwickira ma ati niakwendete hatari githimi, ndungihota gukinyukia ikinya riria woete mwinake. Twamukagira kuma kuri Ngai na witikio, no turirikane ati witikio utwaranaga na rwendo (Agalatia 5:6). Kuoguo, angikorwo tutikwamukira rwendo rwa Ngai, tutingiamukira kindu kingi o giothe.

Rwendo rwa Ngai rututeithagia guikara tutari na guoya (Thoma Johana wa mbere 4:18), rwendo ruria rwa bata rutumaga tukenere uturo na kuiganira ni kuria turorete. No uhote kwamukira rwendo rwa Ngai kuri we o uguo tuhu? Rutikoragwo rukiendio; ndungirugura riria ureka maundu mega...uria tu ungika ni kurwamukira, na kurwamukira, na kurwamukira.

2



NDIMWAGIRIRU KUNA?

“Witikia ta uyu ndungitutiria, kana wage gukinyanira kana utuconore, nigukorwo rwendo rwa Ngai ruituririirwo ngoro-ini ciitu kuhitukira Roho Mutheru uria tuhetwo. Oro riria twari na mouhuthu (kwaga hinya wa gwiteithia), hindi iyo niguo Kristu akuiiriire arira matetikitie Ngai. Riu, ni undu utangioneka wa mundu ona uria mwitikia kuheana muoyo wake, ona gukorwo kwahoteka mundu murangaru na wakwendeka ungigeria gukuira andu. No Ngai atuonagia na gutuiguithia rwendo rwake kuri ithui kumana na riria twari ehia, Kristu (Muhonokia, uria muthure) ni atukuiiriire.”

“Ni undu wa uguo, nigukorwo riu turietikiriku (twina rutha, tugatuo atheru, na tugakorwo na uiguano mweka na Ngai) ni thakame ya Kristu, niatia makiria tungihonokio niwe kumanaga na rumena na marakara ma Ngai. Ni gukorwo riria twari thu, ni twacokaniriire na Ngai kugerera gikuu kia mwana wake, na riu ni makiria (kuna), ati riu nituiguaniire, ati ni tukahonokio (oro muthenya kumanaga na mahinya ma mehia) kugerera kuriuka gwake.”

- AROMA 5:5-10

Ni uhuthu gwitikia ati Ngai niatwendete angikorwo tutikwihia.

Thina uria wiho ni ati andu aingi matiiendete, na nikio maiguaga ta Ngai atamendete ona ha nini. No Ibuku ria Ngai riugaga atiri, Mundu nuu ati ni umwiciragia?” (Thaburi 8:4). Turi ciumbe cia Ngai, uguo nikuga ati, niatwendete nigukorwo ni atwendete. Ngai ni rwendo (Thoma Johana 4:16). Ngai atwendete tondu niguu endaga!

Ngai ni akwendete nigukorwo wi wamwanya. Uguo ni kuuga ati wi mundu kiumbe na wi wa mwanya. Ndwagiriire gukorwo uhana ta nii, nii ndi mundu kiumbe, na ndiagiriire kuhanana na we. Ugukorwo wi mundu utaiganiire angikorwo ugutuura utuuro wa kwiringithania na andu aria angi. Uria ugukorwo ugika ni kuhe thu kamweke gagukwira ati ndwagiriire ona ha nini. Jesu akoretwo e “mwega kuigana” uturo-ini waku. Arihiire mehia maku na akiruta ihera riria wagiriire kuruta.

Ibuku ria Ngai roiroiga ati angikorwo Ngai akwendete kinya agakua niundu waku ri, niatia ungi makiria, witikiritio ni thakame yake, uronania uria akwendete? (Thoma Aroma 5:8-9). Hatiri nganja niakwendete kuigana undu ukoretwo wi wakurugamirira mahitia maku ma omuthenya, na gukuiga wi mutherie kumanaga na mehia.

Ino ni ngerekano ya uria ndirecira Ngai arora mahitia na uhuthu witu. Tarora mwana munini, wa ukuru wa miaka ta itatu kana ina, akoretwo akirorera nyina wao akiruta wira wa nyumba. Agokorwo endete nyina muno kinya akoya ndoo ya mai na gatauru agathii nacio haria he ndirica ya gicicio I mwena uria andu maingiragira nyumba. Akamithambia ndirica iyo o uu wega, agacoka akoya tutauro twa maratathi na kuhura ndirica iyo.

Hatiru undu ta nganja, ndirica yothe igatigwo ihakitwo thabuni utari mukamure, na hindi iyo kairitu kahuthirite gatauro ka nyina karia kega biu. Kairitu gagathii he nyina, gakahuthira

kamwario kega muno gakamwira, 'Mami, Mami, nindathambia ndirica yaku! Ndaruta wira mwega biu. Ningwendete muno, Mami!'

Nyina ena rwendo runene muno agacokeria kairitu gake, 'Ucio ni undu mwega muno weka! Thengiu muno nikundeithia.' Thutha ucio riria mwana e mihango-ini ingi, nyina akoya mai na guthambia ndirica iyo ringi wega. Agacoka akera mwari ati hindi ingi akoria nyina amuteithie niguu arute wira ucio wega makiria.

Uguo niguu Ngai atwikagira. Na ni ahotaga gwika uguo hindi ciothe angikorwo nitukumwenda na tugakorwo tuititwo kumutumikira. (Thoma Aroma 8:28.) Angikorwo niwikaga uria kwagiriire, uguo tu niguu Ngai aratanya kuma kuri we. No ahote na no aguteithie kuoya ikinya angikorwo niuguthie na mbere kumucaria. Ni egugucenjia uhane take kuma riri umwe kinya riri uria ungi. (Thoma Akorinitho 2 murango wa 3:18).

"Nĩgũkorwo ũrĩa Ngai atũmĩte aragia ciugo cia Ngai nĩ ũndũ Ngai aheanaga Roho hatarĩ gĩthimi. Ithe nĩendete Mũriũ na nĩ aigĩte indo ciothe moko-inĩ make" (Johana 3:34-35).

Muthenya umwe ngithoma gacunji gaka, nindaihurirwo ni gikeno riria ndaguukiirwo ati Ngai ndatuheaga Roho wake na githimo. Ndatuheaga githimo haha na githimo haria. Ni muheani na eka uguo aihuritie, kwa uingi, uria wothe ungikorwo ukienda, ugiciria kana ugitarania! (Thoma Waefeso 3:20).

Ibuku-ini ria Gucokerithia Mathani 7:6-7, Ngai aroiga atiri, "Nĩgũkorwo inyuĩ mũrĩ rũrĩrĩ rwamũrĩrwo Jehova Ngai wanyu. Jehova Ngai wanyu aamũthurire kuuma ndũrĩrĩ-inĩ ciothe cia thĩ mũtuĩke rũrĩrĩ rwake, rũrĩrĩ rũrĩ bata mũno harĩ we. Jehova ndaamwendire na akĩmũthuura tondũ mwarĩ aingĩ gũkĩra ndũrĩrĩ iria ingĩ, nĩgũkorwo nĩ inyuĩ mwarĩ anini mũno gũkĩra andũ arĩa angĩ othe."

Uyu ni uhoro wa gikeno. Ngai aroiga atiri, “Ndiramuhe rwendo rwakwa, na ndiramwira ati muri atheru. Ndamwirire ati muri a mwanya. Ndamuthurire, tiati tondu mwari ega makiria kuri inyui ene, no niundu nindimwendete.” Ni uui uria Ngai arenda wike umuthi? Arenda witikire rwendo rwake. Tiga gutinda ukira Ngai nikii kiuru nawe, ona kuhana uguo, we ndungimakia Ngai. Ni oi maundu mothe magukonie, kinya mahitia o mothe ungiekire, oriria akuiyukirie mugie na ngwataniro nake.

Thina uria munene uria aingi aitu tukoragwo naguo nia ti tutiendete. Na niundu wa uguo, tutiitikie ati Ngai ni atwendete, kana ati mundu ungi o wotho no akorwo atwendete. Kuogua tugeciria, mangihota atia? Nii ndiri kiene! Na angikorwo witikitie ati we wi mundu muuru, nima gutiri kindu kingigiria wike maundu ta mundu muuru. Uma ni ati no uhote kurugama iguru ria haria we wiigite ngoro-ini yaku.

Thiina wakwa munene urua ndakoragwo naguo ni ati ndiendete, na ndahuthagira mahinda makwa maingi ngigeria gwicenjia nduike kiria ndeciragia nikio kiagiriru. Kwa muhiano, ndeciragia ninjaragia muno, kuoguo ngageria gukiraga. No riria ndakira, ndagiaga na meciria maingi, na ngakorwo itari mukenu, na mundu wotho agakorwo akienda kumenya niki kiratuma ngorwo ngirite. No oro hau ngeciria, Wanjirire ati ni njaragia muno, na ndirageria kwaga kwaria muno. Tigana na nii!

No ngwire uria kahinda-ini ka miaka miingi ndagereire maundui-ni maingi na ngakorwo ngicemania na mogwati maingi hindi iria ngwaria nigukorwo ndakoragwo ngigeria gwicenjia. Nake caitani akoragwo ho hindi ciothe akinjira uria ndi mundu muuru mahinda-ini macio ni gukorwo akoragwo hindi ciothe agituma tuigwe tutari eega na turi amene. Kuoguo nindiranyita uritu uria wiho wa gwitikia ati Ngai niakwendete riria wikite mahitia.

Ngai arenda wiyohore kumanaga na meciria ma kuregwo na kumenwo, no urabatara witikia na umiriru niguo wiyohore. Ni uui ati gutiri meciria o mothe ma kwimena mangihota kurihira kaundu kamwe koru waneka kana ungika? Ndirenda gucokera: Gwitikia ati Ngai ni akwendete riria wikite uuru ni undu muritu muno.

Riu caitani ekugeria gukuhinyiriria na meciria ma uria we wi muuru. “Niweka uguo riu,” niegukwira. “We wi kii riu? Ngai ndagakurathima ori...niungieka wega makiria. We riu ndungira mundu uhoro wa Jesu. Ngai ndangikuhuthira. Na ndangicokia mahoya maku. Gutiri undu mukinyaniru ungika.”

Hau niho habataraga gwitika Ngai na kugia na umiriru wa kurugama na kuuga, “Baba, nindekire mahitia, na nindirakuhoya unjohere. Ni ndetikira mahitia makwa, na ndirakuhoya unjohere.” He bata o hindi iyo kumucokeria caitani. Muririkanie ati Jesu niakurihiire mehia maku na ati wimwohere na kurekerwo meciria ma kwirega na kumenwo. Hinya wa Kiugo kia Ngai uturo-ini waku niugukuria witikio waku na wihokeku waku kuri Ngai. Kumanagia na hau noukorwo ugikenera uturo waku na ukorwo wi kirathimo kuri andu aria angi.

No ukorwo ugiciria, ni kii gitumaga ngorwo ngiciria undu umwe ringi na ringi na ringi? O nii ndeciragia o uguo, kinya riri ndatigire kumenererio ni meciria ta macio. Riria ugutua itua ria gutuura utari na meciria ma kuregwo, na kumenwo ni undu wa mahitia maria wikiite, niukahota gutiga gwika uguo.

Meciria makuigua uregetwo na kumenwo matumaga uigue wi muhinyiririe na wina meciria matari mega kinya ukaigua ta uri kioho. Magatuma wage hinya na ugakoragwo wina uhuthu wa kugwa mehia-ini hindi ciothe. Nikio wagiriire gukorwo wina umiriru wa kwamukira kiheo kia woheri na gia kurega kuigua wi mumene, kuuma kuri Ngai. Niwagiriirwo ni guthuura gutuura na witikio wa uria Ngai oigaga Kiugo-ini giake na urege kumerio ni

meciria ma kurega gwiitikira. Thu no ithii na mbere na gukwira, “Wi nama nduguthii na mbere na kuiguo uuru niundu wa uguo? Niki, niwagiririrwo nikuguigua uuru onokorwo no mathaa manyinyi. Ucio ni undu muuru muno urekire.” No uria wagiririrwo nikuuga nia ati, “Aca, Ndiagiriirwo, ndiagiriirwo nikuigua uuru ona hanini”. Ucoke uhoje Ngai aguteithie na akuhe riri wa kuregana na meciria ta macio niguu uthii na mbere na utuuro waku. Kiambiriria ni ukuona he na moritu, na oro uria urathie na kugeria noguo maundu megokorwo me mahuthu.

Ibuku ria Isaiya 53 tuthomaga ati riria Jesu atukuiire mehia maitu, o hindi iyo niguu aiyukirie kuregwo gwitu ni andu (hamwe na kumenwo). Niki? Nigukorwo ati riria wamenwo, nima no wamukire rwendo rwa Ngai. Rumena rugutigithukanagia na Ngai na gutiri hindi ungikenera Ngai gukorwo ena we. Habatara we urugame na Ngai. No uture wehereire kumenwo riria ugwitikia ati riri wa Ngai ni muiganu na kuoharwo mehia ni kiheo akuhete. Ciamukire umuthi!

3



RWENDO NI KUGIA NA NGWATANIRO

“Na ni tuui (kunyita, kuona, twina kuguukirwo, tukirora na guturira) na gwitikia (gwathikira na kuiga witikia na kwihoka) rwendo rwa Ngai rukoragwo kuo ni undu witu. Ngai ni rwendo, na mundu uria uikaraga na uthiaga na mbere na kuruturira aikaraga na athiaga na mbere gukorwe ena Ngai, nake Ngai aikaraga na athiaga na mbere guikara nake.”

- JOHANA WA MBERE 4:16

Kiugo giki kiugaga atiri, Ngai ni rwendo, na arenda tuone, tutuurire na tuguukirwo ni rwendo rwake. Tungikorwo tuguukiirwo ni rwendo rwa Ngai atia? Ona angikorwo Ngai atwendete atia, ungikorwo utaguukiirwo ni rwendo rwake, ndungikorwo ugeithika ona hanini. Ta wicirie uria ungiigua wega riria mundu ungi angikuonia rwendo runene.

Riria wamenya ati ni wendetwo, niugiaga na kwiitikia. Ngai ni akwendete, na arenda gukuonia rwendo ruu. Ngai ni etaga oro umwe witu agie na ngwataniro ndiku, ya hakuhi, na ya imwe kwa imwe nake. Endaga tumwite akorwo eho maundu maitu mothe. Na arenda kugia na miario ya hindi ciothe nake ota uria twikaga na murata wa ma.

Niukoragwo na ngwataniro ya ma na ya imwe kwa imwe na Ngai?

Riria twaciarwo ringi, tutihotaga kugia na ngwataniro numu na Ngai. Twagiriirwo ni gukuria ngwataniro nake ota uria twikaga na andu aria angi.

Ndari mukristo gwa kahinda ka miaka miingi na ndiakoretwo ndi mukinyaniru gutwarana na Ngai. Ni ndathiaga kanitha o kiumia na ngaruta wira wa kwiheana kuu kanitha-ini, no Ngai ndakoragwo e gatagati-ini ka uturo wakwa. Ndaiguaga ndimuhuthu na itaiganiire. Riu, Ngai akoragwo e wa mbere meciria-ini makwa ndokira rucii-ini na agakorwo e wa muico meciria-ini makwa gwatuka. Tukagwatanira hamwe muthenya wothe, na gutiri undu ungi ingienda gukira kumukenia o we wike.

Gutiri mundu utari kaanya thiini wake na uria ungikaiyuria tu ni Ngai. Gutiri undu ungi ugikorwo ugicaria ungiihuria kanya kau. Ndirakuringiriria wiyurie atiri: Nginyitia ha ngwataniro yakwa na Ngai? Nindihariire kumwikira na kumuiga mbere ya maundu maria mangi mothe? No njuge ta uria Paulo ekire ibuku-ini ria Atumwo 17:28, ‘Nĩgũkorwo nĩ thĩnĩ wake tũtũũraga na tũgetwara, na tũgakorwo tũrĩ muoyo.’?

Ngai ni akwendete na ukoragwo wi wa mwanya hari we. Akumbire we niguu ugie na ngwataniro nake. Uyu niguu wiririria wake munene na wendo mikinyu uturo-ini waku. Akuhehagirira ngoro-ini yaku o gwakia, “Wi mwega ruci-in, ni ngwendete.” Angikorwo ndukoretwo ukiigua agikwira uguo, niukwanjia kumuthikiriria na kumwitikia?

Murata umwe wakwa onaga Baba agithii gucerera andu micii-ini yao o ruciiini mookira. Akaingira nyumba niguu magia na ngwataniro nao. Agaikarira giti metha-ini. Andu mokiraga, magoka, magathii, magoka, na magathii. Meraga Ngai hingo

ciothe, “Hindi ingi. Ikaranga hau o kahinda kanini Ngai. Ndarikia uria ndireka, ningukwariria. Ningugia na ngwataniro nawe mhinda mangi Ngai. Mathaa mangi Ngai. Mathaa mangi Ngai.”

Muthenya ni wakinyinire muico. Ngai akiumagara kuma micii- ini yao ena kieha kiingi muno nigukorwo gutiri mundu wokire kumwariria muthenya ucio. Andu othe mari na mihang’o magika maundu mangi monaga me mabata kinya makiaga mahinda ma gukorwo na Ngai.

Ndukagie na mihang’o ya kwaga kahinda na Ngai. Angikorwo nduri na mahinda ma kuhoya na ma kugia na ngwataniro nake, nima ukiri na mihang’o miingi. Gia na mahinda ma kwira Ngai uria umwendete. Riria maundu mothe makahituka, gutiri kindu gigakorwo gitigarite o tiga Ngai. Uguo niguo kuri! Na angikorwo ndugakorwo na ngwataniro nake hindi io, ugakorwo wi mucerere kwanjiriria.

Baba witu arakuire muthenya ungi, na ndina gikeno kuga ati niakoretwo amukirite Jesu ta muhonokia wa ngoro yake miaka itatu irari mihituku gukinya gukua gwake. Ona gutuika baba witu ni athire ikenero, niahitukiirwo ni gikeno gia gutura uturo wina uhotani thi-ini wa Ngai. Atuuraga uturo wake e wiki. Ndugetikire gukinya muico wa utuuro waku ucoke wirire nigukorwo wahuthirire mahinda maku ugika maundu matari na kiene. Mahinda ni kiheo kuma kuri Ngai, na twagiriire kwimenyera uria turamahuthira. Rora, riria mahinda mekuhituka, gutiri hindi tungigia namo ringi. Kuhe Ngai kahinda nikio kiheo kiria kiega makiria, no maundu mangi mothe matuheaga kahinda kanini ga gikeno no kari na goro muno.

Ndireciria uria ungitua itua ria gukorwo ugiciria uhoro wa rwedno rwa Ngai mwaka uyu, ugithoma maandiko makonainie na rwendo rwake, niguo umenye uria ungika niguo wamukire

rwende rwake. Rwendo rwake rurehaga ugima, thayu, gikeno, na gucanjauka uturo-ini. Na Ngai arenda tuhumuke na tukene gukorwo twi Ciana ciake.

Kamuhari ka Johana wa mbere 4:16 koigaga atiri, “Na nĩ ũndũ ũcio nĩtumenyete (tukamenya, tukona, tukaguukirwo, tukirora na tugiturira) na tũkehoka (tugiathikira na kugia na witikio ho na kwihoka) wendo ũrĩa Ngai atwendete naguo.”

No ukorwo utekuigua ta wendetwo ruci-ini kiroko. No gukorwo nduri na hinya, na ugakorwo ukiona ati kwina uhoteku wa gukorwo utari mukenu muthenya wothe. Uhoro uria mwega ni ati, no ucenjie mikire yaku ya maundu hindi iria ukuhuthira ciugo cia kurehe hinya na witikia. Anirira na uuge atiri, “Ngai ni anyendete muno makiria. Nii ndi kiuma kia ritho riake, na ena mubango mwega kuri nii.” Ungikorwo ukiaria uhoro wa Ngai na uhoro wa kiugo giake handu h akwaria uhoro wa mathina maku na uria uraigua, no ugarure muthenya waku utuikie mwega.

No muhaka wiyaririe na umenye ati uthiururukiirio ni rwendo rwa Ngai. Kiugo kia Ngai kiugaga ati Ngai akoragwo na mbica yaku icoretwo iganja-ini cia hi ciake (Thoma Isaiya 49:16). Ni ndiramuona Ngai hau akiuga atiri, “Tarora, niurona uguo? Ehe, githi ti mathaka? Ni ndimendete muno. Tarora ciana ciakwa, hau iganja-ini cia moko makwa.” Akoragwo nawe ho wita kiririkania gia ati ni akwendete na niaratanya kugia na ngwataniro nawe.

Ririkana gucokagiria Ngai ngatho na kugia na ngwataniro ya hindi ciothe nake. Kuri hindi ungienda kurugamia mihang’o yaku yothe niguo ugie na kahinda ga gucokeria Ngai ngatho ni gukorwo ni umuui na kumwira uria e mwega. Horera na uthii na mbere na kwenda Ngai. Ibuku ria mbere ria Johana 4:16-17 riugaga atiri, “Ngai nĩ wendo. Mũndũ o wothe ũtũũraga endanĩte atũũraga thĩinĩ wa Ngai, nake Ngai atũũraga thĩinĩ wake. Ũguo nĩguo (urumwe

na ngwataniro nake) wendani ūkinyanagīra thīnī wītū nīgeetha tūkaagīa na ūmīrīru mūthenya ūrīa gūgaatuanīrwo ciira.”

Kugia na umenyo ati Ngai ni akwendete nigukuheaga umiruru thiini wake na kugia na mwihoko wa witikio wake. Irathimo iria ciothe ena cio ciaku cingiuka riria wetikira Ngai akwende: witikia murumu, uhotani iguru ria thahu, thayu ngoro-ini, kuhonio, uturo wina iheo cia goro kuma kuri we, na gikeno. Na ungiagia nacio riria wetikira Ngai akwende. Mahinda maingi ni tugaruraga maundu maya na tugecira, Nima, ninjagiriire kwenda Ngai. Ndiitikitie ati no uhote kwenda Ngai o kinya riria we ungitikira akwende. Kiugo kia Ngai gitwiraga ati Twendete Ngai ni gukorwo niambire gutwenda (Thoma Johana wa mbere 4:19).

Riria twagia na umenyo ati Ngai ni atwendete na tukamukira rwendo rwake, no tuhote ona ithui kumwenda. No ukorwo ugiciria, Ingihota atia kugia na ngwataniro na Ngai? Hindi iria Ngai anjirire ngie na ngwataniro nake, ndaikarire thi ngiuga atiri, “Riu atia’ Ngai?” Uguo nima! Ndioi uria ingigia na ngwataniro na Ngai hindi io, ndioi anyendete atia, na ndingiahotire kumenya ati endaga nduika murata wake na muruna mahinda mothe. Riria ndanjirire gukorwo ndi nake, ngihoya, ngithoma kiugo giake na mahinda mangi ngirite ngimucurania, nindamenyire uria ingikenera kugia na ngwataniro nake.

Ndirenda gukumiriria urugame na utue itua ria kwanjiriria. Uhe Ngai kamweke, na nieguguthomithia uria ungiagia na ngwataniro nake. Ndikugeria gukuhe ngerekano ya uria ungiagia na ngwataniro na Ngai. Ndikwenda ugie na kaundu ka mbere, gakeri, ga gatatu, uguo uguo. Ndirenda utongorio ni Roho Mutheru. Ngai arenda ukorwo umwihokete. Nigukorwo, ibuku ria Waefeso 3:17, riuga atiri, ngoro yaku ni kihuruko kia Jesu.

4



WENDO, WIHOKEKU NA WITIKIA

“Nīgūkorwo thūinī wa Kristū Jesū, kūrwa kana kwaga kūrwa gūtiri bata. Ūndū ūrīa ūrī bata nī wītikio ūrīa ūrutaga wīra na njīra ya wendani.”

- AGALATIA 5:6

Aingi aitu mahuthagira mahinda maingi makigeira kugia na witikio. Nituuu ati tutari na witikio tutingihota gukenia Ngai (Thoma Aebrania 11:6), kuogua tukageria na kwirutaniria kugia na witikia. No witikia ukuraga thiini wa ngoro ciitu, na tuugiaga tu riria tukugia na unyitaniru wa ngwataniro ya rwendo na Ngai na guthikiriria kiugo giake. Maundu maya mokaga riria twaguokirwo ni Ngai. Ndingihota guguthomithia uhoro wa witikia, no nohote guguthomithia mawatho ma kugia na witikia na ndume ugie na ng’aragu yaguo niguu ugeria muno makiria kuucaria. Witikia ni guoko kuria gutamburukaga niguu kwamukire mwathani.

Twagiriirwo ni gutiga kugiginyana tugicaria witikia niguu tukenia Ngai, no twagiriire kuhuthira mahinda na mayu macio twina Ngai, tukimwenda na kwamukira rwendo rwake.

Ibuku ria keru ria akorinitho 5:7 riugaga atiri, Tūtūragio

nĩ ũndũ wa gwĩtikia (tukabacirira uturo witu na gwika maundu twiiguite kana gwitikia kuhe gitio gatagati wa Ngai na Mundu na maundu mathingu, twina wihokeku na kwendwo gutheru; nikio tukuhota gukinyukia) no tũtĩtũragio nĩ ũndũ wa kuona na maitho.

Hindi imwe riria ndathomaga ciugo ici, nindaiguire Ngai akinjariria ngoro-ini maundu maritu. Akinyonia ati ti kwenda gwakwa na kugeria kurumirira witikia kurutaga wira. Gacunji gaka karoiga ati nohote kugerera witikia-ini ingikorwo ningwitikia uria njitainwo na Ngai.

Ta kira na wicirie uguo. Wiyurie uria uiguaga riria wina uiguano na Ngai. Mundu uria witikitie ati ndagiriire maitho ma Ngai ndangihota gukorwo ena witikia. Tutuikite agiriru kwi Ngai kugerera igongona ria Jesu Kristu (Thoma Akoronitho wa keru 5:21). Utheru witu nduringithanagio na uria twagiriire ni gwika kana uria tutanyite gwika: uringithanagio na uria Jesu ekire. Kuoguo mundu uria witikitie ati ndagiriire na ati Ngai ndamwendete ndangihota kugia na witikia.

Ibuku ria Agalatia 5:6 riugaga ati witikia uhotanaga hena rwendo. Andu aingi meciria ati kiugo kia Ngai gitauragwo ati, angikorwo nomahote kwenda andu aria angi, witikia wao no urute wira na ati nomahote kwamukira kiria marena kuuma kuri Ngai.

Ona gutuika Ngai arenda tutwarane na rwendo, hena uritu wa gwika uguo kinya twambe tureke atwende. Ni undu muhuthu muno: tutingihota kuheana kindu kiria tutari nakio. Ndageririe gwa kahinda ka miaka miingi guthiaga na mbere ndina rwendo nigukorwo ni ndoi ati ucio ni watho wa Ngai, no nindaremagwo kaingi okinya riria ndegwatiire rwendo rwa Ngai rutari githimi. O uria ndathire na mbere kuigua wega hana uguo noguo ndathire na mbere na gukinyira andu aria angi ndina rwendo rwama. Riria ukumenya githimi kia rwendo uria Ngai akwendete nakio,

urikoragwo wina kahinda kahuthu ga kwamukira rwendo kuuma kuri Ngai na gukorwo ukihingirio mabataro maku. Kiria gitumaga andu mage kwamukira rwendo nigukorwo matikoragwo metikitie kaimana, ati Ngai ni amendete na akoragwo ehariirie kuhingia mabataro mao na kumarathima.

No uuge atiri, “Ndirenda gwitikia uguo, no ingika uguo atia?” Wina rwendo rwa Ngai thiini waku, na uria wagiriire gwika ni kwambiriria kurwamukira riria Ngai arakuhe. Kiugo kia Ngai kiugaga atiri: “Ni tumwendete, nigukorwo niatwendere mbere” (Johana wa mbere 4:19). No hakorwo he haritu kwenda Ngai angikorwo nduri na ma ati niakwendire mbere.

Rwendo rwa Ngai rwi ngoro-ini yaku...handu harikuru. Na ungimanya uguo riria ukanjia kuona Ngai uria akuonaga we. Oigaga ati wi wa mwanya, muthaka, wa kwirorerwo, wina kiheo, na mutheru mbere yake. Ngai ni akwendete!

Gutiri mundu o wotho thi yotho ungikwenda uria Ngai akwendete. O uria ureciria uhoro wa rwendo rwa Ngai noguo uguthii na mbere kugaya witikio na uikarage uturo uria Ngai endaga uikare.

Ndurabatara mundu o wotho tiga Ngai, no Ngai niegukurehera andu angu thi-ini wa uturo waku. Uuma ni ati, angikorwo gutiari mundu ungi tiga we na Ngai, ungiri mundu uiganiire. Ngai egutuika murata waku wa kinyi. Egukorwo e muruna waku angikorwo nduri na umwe. Egukorwo e maituguo kana thoguo aria matari ho. Niwe maundu mothe maria urabatara. Ndugeke mahitia ma kuuria Ngai ati no agwikire maundu; mwire oke we wiki uturo-ini waku. Murie akuiyuririre we mwene uturo-ini waku wotho (Thoma Waefeso 3:16, 19).

Ngai nima niakwendete na niarenda kuhingia mabataro maku na kuhingia meririria ma ngoro yaku. Ungikorwo wi mukenu

thiini wake, niegukuhe indo icio ciothe riria ehariirie na mahinda maria ekwenda (Thoma Thaburi 37:4). Ngai nierire Ibrahimu ati niekumurathima na amuheane ta kirathimo kuri andu aria angi. Uguo niguu Ngai arenda gugwikira, no nomuhaka ugie na witikio! Ugayane witikia waku na witikie ciiraniro ciothe cia Ngai, nigukorwo ciiho niundu waku.

Kuringithania Witikia na Ciiko cia Mwiri

Riri ungitataurwo ta wiririria wa Ngai wa gutumira ninya wake uturo-ini waku niguu akuhingirie mabataro maku. Otauria Ngai, na riri wake, akuheire witikia muiganu niguu uhonoke, nake hamwe, niundu wa rwendo rwake, akuheaga witikia wa gwikikia indo ingi iria urenda kana kubatara. No ukorwo ukienda aria wendete makorwo makiamukira Kristu, no uuma ni atia ndungihota kwira uria mundu agiriirwo ni kwenda Ngai. No uhoye na uurie Ngai arute wira wake thiini wao, no ndungihota gwika uguo ukihuthira ciiko ciaku.

Ciiko cia mwiri, kana maundu mariatugeragia gwika tukihuthira mahinya maitu, hindi ciothe nicitumaga tuigue tutaiganiire nigukorwo tugeragia gwika uria Ngai tu we wiki angihota gwika. Tugakorwo tukiruta wira hatari maciaro mega. Uria twagiriire gwika ni kwinyihia mbere ya Ngai na kumwitia hinya. Unglhingura Ibuku ria Ngai Petero wa mbere 5:5 riugaga ati Ngai niareganaga, akarituhiria, na kuhoota aria etii, no niaheanaga riri (kwendwo, irathimo) kuri aria menyihagia.

Riri wa Ngai wi bata muno uturo-ini witu. Tuhonoketio ni riri ucio kugerera witikia, na ota uria twahonokire, noguo twagiriire guikara oro muthenya uturo-ini witu-niundu wa riri wa Ngai kugerera witikia-ini! Riria wagia na muthingi uyu wa rwendo rwa Ngai uturo-ini waku, nowanjie kumwitikia. Niuthie na mbere na witikia no ti na maitho. Ni ukumenya ngoro-ini ati Ngai ni

mwihokeku nigukorwo niaigaga ciiraniro ciake.

Tungithoma Ibuku ria Ngai, witikia ni “kwigiritia umundu waku wothe kuri Ngai ukimwihokaga kaimana na ukigiaga umiriria thiini wa hinya, uugi, na wega” (Akolosai 1:4). Riria wetikira Ngai akwende, niukuhota gwika uguo. O uria uiguano waku na Ngai urarikira, noguo naguo witikia waku uraneneha. Niukuona maundu manene ma Ngai thiini na kuhutukira we, oro hamwe, na niundu waku, no maya mothe manjagiriria riria twagia na kuguukirwo kwa rwendo rwake. Ngai ni akwendete! Ndukanagie na nganja ona ha nini.

5



KUGIA NA WIYATHI WA KURINGATA GUOYA

“Wendo ndūrī guoya (gwitigira gutikoragwo kwiho), no wendo ūrīa mūkinyanīru (muiganu biu) nūingataga guoya. Tondū guoya ūkonainie na iherithia, (kuoguo), mūdū ūrīa wītigagīra, ndatuagwo mūkinyanīru thīnī wa wendo (ndakoragwo emukinyaniru rwendo-ini).”

- JOHANA WA MBERE 4:18

No tukinye handu tuigwe ati niturathie na mbere wega witikia-ini, twitikie Ngai na twina umiruru ati niatwendete.

Oro hindi iyo niguo thu ituhithukagira. Miturire itu ya– maundu maria moru matuhingicaga–nomakorwo makigeria witikia witu makiria. Andu amwe matikoragwo na mathina maingi riria maretikia ati Ngai ni amendete o kinya riria mituurire itu ikinyaga handu igatwikira nganja.

Hindi iyo niguo thu yukaga igatwikira guoya na gukuonia mahitia niguo igutigithukanie na maundu maria mangiguteithia –rwendo rwa Ngai. “Hi, nourore haha?” thu igakwira. “Ndiciragia Ngai ni akwendete. Nikii maundu matari mega maronekana uturo-in waku? No kinya ukurwo he undu muuru wikite. Ngai ni

arakaritio niwe.”

Nikuhotekaga narua riria turahitukira mathina na moritu, mahinda maria makoragwo matari na kihoto na uuma, kwaga kumwitikia Ngai. Ngai ndekaga maundu uria tureciria kana riria tureciria angika. Arenda gutucenjia makiria gukira uria twagiriwo ni gucenjia miikarire iitu. Na kaingi arekaga tugerere moritu-ini niguu tukurie witikia witu na gututeithia kugia na wihokeki hari we wiki. Mahinda-ini ta maya, tutingihota kunyita uria kurathii na mbere na hagakorwo na uhuthu wa kunyihia witikia tugiciria ati Ngai ndatwendete. Hindi iyo niguu twagiriire guthoma ibuku ria Aroma 8:35-39, riria riugaga ati gutiri kindu kingitutigithania na rwendo rwa Ngai na ati turi ahotani thi-ini wa Jesu Kristo. Undu uria mwega tungiika riria twina mathina ni kuuga twaniriire, “Ngai, ninjui niunyendete, na ninjitikie ati maundu maya nimekwagira niundu wakwa kiene.”

Mahinda mamwe Ngai ndahanyukaga gucokia o kinya riria tugukinya handu tukona ta aracererwo. No uririkane Lazaro? Ari murwaru, no Jesu etereire kinya riria akuire niguu athii akamutungatire hamwe na andu ao. Maritha erire Jesu ati ari mucerera muno, no Jesu ni amenyaga uria areka, na Lazaro akiriukio na njira ya gukumia na kwambararia Ngai. Ngai ndangika maundu niguu atwarane na mitaratara iitu, no gutiri hindi aceragirwo. Riria wina mathina uturo-ini waku, ikaraga umucuthiriire Ngai na witikio waku niukururumuka. Ndugetikire guoya na mahingica makuige haraihu na rwendo rwa Ngai.

Johana wa mbere 4:18 ni kamuhari gakoragwo na hinya muingi: “Wendo ũrĩa mũkinyanĩru nĩũingataga guoya” (NKJV). Ndecuranagia na ngecurania uhoro wa kamuhari gaka, ngageria gutaukirwo, na muthenya umwe nindamenyire ati: Wendo ũrĩa mũkinyanĩru nĩũingataga guoya, na Ngai niwe rwendo ruu rukinyaniru. Riria ukumenya muigana wa rwendo ruu rukinyaniru

kuri we, gutiri hindi ugetikira guoya ukunyamarie.

Ona gutuika nouigue guoya, niwagiririwo ni gutwarana na Ngai nigukorwo ni ui ati akoragwo hamwe nawe hindi ciothe. Ti hinya kwaga kuigua guoya angikorwo niui ati Ngai ni akwendete. Wina wiyathi wa kugeria maundu ni gukorwo niui ati rwendo rwa Ngai na gwitikirika gitingiringithanio na uria uhingagia maundu maku. Gutiri hindi ungigua angikorwo niwigiritanagia na Ngai. Njira iria tu ingituma ugwe no iria ingitume uigue wiiganitie. Maundu no mage guthii uria urenda mathii, no nomatuike makwagira angikorwo niuguikra ucuthiriirie Ngai. Angikorwo ni ui ati Ngai ni akwendete, gutiri hindi ungigia na guoya wa kugwa, wa kuregwo, wa kwaga, wa gukorwo utari na mwihoko, kana wa undu o ungi.

Rwendo rwa Ngai ni runene makiria ati kinya rurugamagirira maudu mothe. Hihii no wicirie ati Ngai uria wakuhonokirie na agikurekera mehia no atume ugue ta utari kiene? O agutige utari na uteithio? Caitani niwe thu ya ngoro ciitu. Ni muici na muhenania, no Jesu endaga tugie na uturo muiganu na tuuturire (Thoma Johana 10:10).

Ibuku ria Ngai, Johana wa mbere 4:18 riugaga atiri, “Wendo ndũrĩ guoya (kumakania gutikoragwo kuo), no wendo ũrĩa mũkinyanĩru (muihuru, mugomanu) nĩũingataga guoya! Tondũ guoya ũkonainie na iherithia, na (angikorwo) mũndũ ũrĩa wĩtigagĩra, ndatuagwo mũkinyanĩru thĩnĩ wa wendo (ndakinyite gathurumundu-ini ka rwendo).”

O riria Ngai arikirie kumenyithia ati rwendo rwake ni rweheria guoya, niho ndanjiriirie gutumira umenyo ucio. Twari na thina wa ngaari. Tweciragia ati injini niyahoraga, na tutiari na mbecha ciakugura ingi. Kuoguo tugithii na mbere gutwarithia ngaari iyo, twina mwihoko ati ndikuharagana.

Rucii-ini rumwe ngiigua ngoro-ini Ngai akinjikira hinya

akinjira: “Joyce, unghota, tinda umuthi ukiruta wira wa kunyenda, na ureke ona nii ngwende. Ndwagiriirwo ni kuruta wira ungi ona uriku. Ndwagiriirwo nikugeria gutwika mutumia wina witikia munene. Uria wagiriire nigwika tu ni gutuura rwendo-ini rwakwa.”

Kuoguo, ngiikorwo ngiina, ngitungaga nyimbo cia kugooa Ngai, na ngakorwo ndina mahinda mega. Oro rimwe ngiugua muthuuri wakwa agitana ngaranji-ini, thutha wa ndagika mirongo ina na ithano akiruta wira. Akihingura murango akinjira, ndirohota gucenjia ngia ya ngari kuma ngia ya mbere. Ndirona ta tukumitwara ngaranji igathondekwo.

Ngihinga murango na ngianjia gutheka. Ucio tiundu ndahuthirite gwika, na tiundu ndekire ngimenyaga kahinda-ini kau. Ndekire uguo itekumenya. Na tondu nindakoretwo ngitikira Ngai anyonie rwendo, nindahotire gutheka ona gutuika ndari na mooritu. Gutuura rwendo-ini rwa Ngai kuheaga mundu kamweke ga ureka witikio ume thi-ini waku, handu ha guoya. Ngianjia o gutheka, na ucio wari witikio. Ndathekire nigukorwo thii-ini wa ngoro yakwa, ni ndoi ati Ngai ni atwendete na ari ho gututeithia.

Ibrahimu niathekire mitheko ya witikia. Riria Ngai amucereire na akimwira ati niekumuhe mwana wa kahii, Ibrahimu no gutheka athekire! Nioi ndangiahotire kugia mwana, tukiaria ma, ati we na Sara no magie mwana, no ni etikirie Ngai, na gikeno giake gikiihuririra na mitheko.

6



RWENDO NI KWENDA KUMENYA MUNDU URI UNGI AIKAIRE ATIA

“Nake nīatūheete rīathani (irihi, watho, itua) rīrī: Mūdū o wotho wendete Ngai, no nginya ende mūrū kana mwarī wa ithe (mwitikia) o nake.”

- JOHANA WA MBERE 4:21

Wi mwana wa mwanya wa Ngai. Ngai akwiraga uguo thiini wa ibuku ria Gucockerithia Mathani 7:6. Riria wa menya kuna ati wi wa mwanya maithoni ma Ngai na ugatuura wina gikeno na gwiitikia kuria kumanaga na uguo, umenyo ucio ni uritumaga andu aria angi maigue wega. Niurithiaga nduka wi mukenu, ugiciria, nima ndimwende. Maundu mothe ni mega utuuro-ini wakwa. No hote kurathima andu aria angi na rwendo rwa Ngai ruria ndinaruo. No ugakorwo wi mukenu hindi iria urathii handu o hothe, na gikeno giaku kirikoragwo gi kirathimo kuri andu aria angi. Thaburi 100:2 iroiga ati, twagiriirwo ni “gutungatira Ngai twina gikeno!”

Riria twambiriria kumenya uria turi a mwanya mibango-ini yothe ya Ngai na ati mikiire itu ya maundu na mitugo itwaranaga na kuguuririo kuu, no tuhote kugaya Kristu na tuonanie rwendo rwake na njira irigucagiriria andu kuri we. Rwendo ra Ngai ruria

ruonekaga thiini waku ni rugutuma ukorwo ugiciria uhoro wa mabataro ma andu aria angi na matume ugie na tha kuri o. Rwendo rwa Ngai thi-ini waku nirugutuma ukorwo utari muohe ni guoya, na ndurikoragwo witigirite gutangikira andu aria angi na rwendo. Nduritigagira kumenwo, kana kuhuthirwo uuru; rwendo rwa Ngai thiini waku niruritumaga wone mabataro ma andu aria angi na ukageria kumateithia.

Ngai arenda witikie ati riria oiga ati niegukuhuthira gwika maundu manene ni gukorwo Jesu aikaraga thi-ini waku. Itikira na witikie ati arenda gukuhuthira kwenda na guteithia andu aria angi. Ririkana ati rwendo rwa Ngai rwagiriru ni ruingataga guoya, kuoguo ndukareke guoya ugucokie na thutha kinya uremwo kurugama na witikio.

Ona ndingihota kwanjia gukwira ni maita maigana ndiikoraga ndugamite “mwihipito-ini wa witikia,” hau muthia-ini ndihakuhi gwika undu wa kumakania, na ngiona ta Ngai oiga, “Ukira Joyce, ukira. Ni ngukuhuthira gwika maundu maingi. Ukira.” Hindi ciothe riria ndathii na mbere ndina witikia, na ngarumaga gatagati-ini ka witikia, Ngai ndari andiganiria.

Ni uui nikii gitumaga ndigetigire kumagara kana kwaga gukorwo ndi muhatani? Nigukorwo ni njuui ati Ngai nianyendete. Nianyendete na nioi ati ona nii nindimwendete, na niundu wa wega wake niheyante muoyo wakwa niundu wake. Angikorwo niwikite uguo, na niwendete Ngai na niui ati ni akwendete, uguo ni kuuga ati, wina Kristu gutiri thina utangitoria.

Angikorwo meririria maku niguteithia andu aria angi, Ngai nieguguteithia kumateithia. Ndwagiriirwo ni gukorwo wina mayu maingi: kiria wagiriire ni gwika ni kwiheyana kwi Ngai, nake niegwika maundu macio mangi mothe. No uigue ta iheyo ciaku itangiteithia, no uririkane ati o uria kindu gi kinini, noguo

gikoragwo na hinya.

Ndugaikare utuuro waku ukihuthira hinya waku na kwiyenda, ugiiciria o we wiki na ukihingia mabataro maku. Ira Ngai kiria urenda kana urabataro na thutha ucio umucuthiririe niguu uhote gukorwo ukimenya njira iria Muoyo Mutheru egukuonia niguu uhote guteithia aria angi na kumarathima.

Uria uhotithagia mundu ucio ungi, nake Ngai niarikuhotithagia. Riria wina bata, ugakoragwo “wina meciria ma gukuria” no ti “ma kuhingirio mabataro.” Uguo ni ta kuuga ati riria urateithia andu aria angi, Ngai onaga undu ucio uhanaine na mbegu ihanditwo yetereire magetha maria ureririria utuuro-ini waku.

Andu othe makoragwo makienda kugia na utonga, no nitwagiriire kumenya utonga wa ma uhana atia. Ndirenda gutaura ati utonga wa ma ni uhoti wa kuhuthira hinya wa Ngai kuhingia mabataro mothe maria twi namo. Rwendo rwa Ngai nirugukuhe uhoti wa kuiga mabataro ma andu aria angi mbere. Niwiciragia ati Ngai akwendete ati niguu uhote guteithia aria angi wina rwendo, kinya kuri aria wonaga ta matabataire kwendwo: aria mecokagia na matoi gucokia ngatho?

Mundu ndabataraga kwiima muno niguu ahote kwenda mundu uria umwendete. No nitubataire wega wa Ngai niguu tuhote kwenda aria matendekega. Rwendo rwa Ngai ruria rwi thiini witu nirukuruta wira nigukorwo rwendo rutiri mikana. Tuheagwo tuhu na twagiriirwo kuruheana tuhu. Rwendo rutitiraga kana rukanogio ni andu. Rwendo no rweterere mwaka mugima. No rweterere miaka itano. Norweterere miaka mirongo iri na itano, no he bata gweterera. Angikorwo ndungihota gweterera kwenda mundu utahotaga kwendwo, ririkana mahinda maria Ngai athiaga na mbere gukwenda ageterera niguu ahote gukugarura.

Ibuku ria Akorinitho wa Mbere 13 ritwiraga ati rwendo ni

gukiraniriria, gutugana na kwinyihia. Rwendo rutiri mwigatho, rutitigithukanagia, kana rukarakario narua. Maundu maya nimo Jesu atuitururagira kugerera rwendo-ini rwake, na tungihota kugomana na twende andu aria mena maruo, aria moorite mena ng'aragu ya rwendo rwa Ngai utuuro-ini wao. Ngai ni akwendete na niendega andu aria othe maguthiururukiirie. Niamendete, mari ahonoku na matari ahonoku, na niarenda gukuhuthira we wi ta njira yakumaitururira rwendo rwake.

Ndugetigire kumang'etia. Rwendo rwa Ngai nirurakuhe umiriru wa kwaga gwigigira kana kuigua wi mumene, na rurakuhe hinya wa kwendana. Ukorwo wina rwendo rwa kugaya rwendo rwa Ngai na andu aria angi. No wanjiririe na kugia na urata na andu. Utue itua ria gukorwo wi murata na wi kirathimo kuri andu haria hothe wathii.

Kwamukagira andu uhuthu ni njira imwe ya kumonia rwendo, muno makiria kuri mundu wina ihoru kana utari na mwihoko. Nowire andu moke gwaku murie hamwe irio cia hwai-ini. Reke andu mokage gugucerera. Geithanagia na moko na andu wi mukenu. Kumbatiria mundu kana waririe mundu ciugo cia kumuhe hinya. Ika ciiko cia guteithia, ta gukua mundu agithii wira ngari-ini yaku riri ngari yake i ngaraci. Nyitanira na andu aria ageni wira-ini na wone kana no umateithie kumenya kundu matari mathii ringi. Ngai ena maundu maria arenda wike umuthi. Noukorwo niundu uroneka ta utari munene, kana utari nabata kuri we, no noukorwo wi undu wa bata muno kuri Ngai. Andu ni a bata kuri Ngai!

Kuri andu aria no we wiki unginyitanira nao. Uria Ngai akuonie njira cia uria unginyitanira nao wina rwendo, na niegukuonia.

7



RWENDO RWA NGAI NI RUGUTUMA UCENJIE

“Ūyũ nĩguo wendo: ti atĩ nĩ ithuĩ twendire Ngai, nowe nĩwe watwendire, na agĩtũma Mũriũ wake atuĩke igongona rĩa kũhoroheria mehia maitũ.”

- JOHANA WA MBERE 4:10

Ngai ni atwendete, no ndigwiciria andu aingi ni mamenyaga muigana wa rwendo rwake kana uria atwendete. Ngai nianyonetia, hindi iria ndiraharagiria ibuku riri, ati korwo ni tui kuna, thi-ini wa ngoro ciitu, uria Ngai atwendete, twagiriire ni gukorwo tucenjetie mikire itu ya maundu.

Wicuranie uria Ngai akwendete. Uguo niguu ugutuma ugaruruke. Angikorwo he undu waku utagukenagia, gukorwo ukimenya na gwitikia ati Ngai niakwendete hindi iria wetereire arute wira thi-ini waku ni guguteithia ukorwo ugikenera rugendo rwaku. Angikorwo uriikaraga utari na gikeno niundu wa mahitia maku, gutiri hindi ugacenjia. Ririkana ati Ngai arutaga wira hindi iria hena witikia, na rwendo rwama rutumaga tuingire kihuruko-ini kia Ngai (Thoma Waebrania 4).

No kuhoteke gukorwo kwina andu aingi aria makoragwo mateguukiirwo. Makoragwo mateyendete na magakarogwa memenete. Angikorwo wina uritu wa uria wiiguaga, ndirenda gukurirukania ati no wanjiririe kumena maundu maria moru wikaga, no ndwagiriirwo nikwimena. Jesu agukuriire niundu wa rwendo runene ruria akwendete naruo, na arenda wamukire kiheo kiu kia goro.

Ibuku ria Ngai riugaga atiri, “Uria mundu eciragia ngoro-
ini yake uguo niguo ari” (Thaburi 23:7). Angikorwo niuiguaga uru niundu waku we mwene mahinda mothe, ukemena kinya ukariganirwo ati wi wa mwanya, ndungigia na thayu kana gikeno kia Ngai, nayo mikire yaku ya maundu na ciiko ciaku niciriugaga. Na maundu maya marionekaga nigukorwo niuregete kunyita ngoro-
ini uuma wa hinya na wa gucenjia utuuro waku wa ati Ngai ni akwendete makiria ma uria wiciriagia.

Ngai endaga ukoragwo nake oro muthenya. Gwika uguo nigugutuma ucenjie. Angikorwo ndukuhe Ngai kamweke mbere ya maundu maria mangi mothe, uguo nikuonania ati uramuiga handu atangihota gugwikira uria arenda. Mahinda ma mwanya maria ukoragwo na Ngai, ukimwenda tu na ugitikira akwende, nimo maritumaga ukorwo wina hinya, utegwitigira na ukionania kugimara.

Andu aingi maheanaga itumi na makaga gukorwo na mahinda ma gukuria uiguano wao na Ngai. No makorwo makienda gukorwo na uiguano na Ngai, no makaaga mitugo ya uria mangikuria uiguano ucio ta guthomaga kiugo kia Ngai na kuhoyaga. Angikorwo niuraremwo nigwika uguo, hoyu na urie Ngai aguteithie umenye uria unguvia na mutugo wa gukorwo na mahinda na Ngai oro muthenya. Ucio ni undu uria mwega makiria unguvwo ugika!

Rwendo rwa Ngai nirugutuma ugaruruke. Oro uria urakura thi-ini wa rwendo rwake na ukagia na umenyo wa rwendo ruu oro hindi, niukuigua bata wa kumwenda ukiongererereka. Niurikoragwa ukienda gutuika ta Jesu, uria ukwendete. Gukorwo ukimenya na gukuria wega wa Ngai thi-ini wa utuuro witu wagiriirwo nigukorwo wi undu wa mbere. Paul oigire ati, undu wake wa mbere wari kumumenya Kristu na hinya uria uumanaga na iriuka riake (Thoma Afilipo 3:10). Geria uririrkane ati Paul oigire ati no muhaka angiekirire kio.

Ndirenda gukuhe hinya ati wongerere kio uhoro-ini wa uria mwitainwo na Ngai. No ukorwo wi hakuhi muno na Ngai kinya haria ungienda; no gukuringana na mahinda maria ugukorwo namo magwika uguo. Ibuku ria Ngai ritwiraga ati ithui twi arugamiriri ake na ati niaratuhuthira guthaitha andu othe (Akorinitho wa Keri 5:20). Kiugo kiu nikihutagia ngoro yakwa muno na gigatuma ngie na umenyo mweru wa bata uria wiho wa kurumirira Roho wa Ngai akiruta wira thiini witu, agitucenjia na gutuumba niundu wa Ngai. Rwendo rwa Ngai niruitagirirwo ngoro-ini ciitu ni Roho Mutheru (Thoma Aroma 5:5).

Urunyite, urukenere, na ureke rugucenjje.

IHOYA RIA GUKUHONOKIA



Ngai ni akwendete na ni arenda kugia na uiguano wa imwe kwa imwe nake. Angikorwo ndumwamukirite Jesu Kristo ta muhonokia wa ngoro yaku, nowike uguo oro riu. Uria ubataire ni kumuhingurira ngoro yaku ucoke uhoe ihoya riri...

“Ngai, ninjui ati nii ni ngwihiirie. Ndirakuhoya unjohere. Utherie biu. Ni ndakwirira ati ningwitikia Jesu, Muruguo. Ninjitikitie ati akuire niundu wakwa- akinguira mathahu makwa mothe riria akuire mutharaba-ini. Ni njitikitie ati niariukire kuuma kuria akuu. Nindaheana utuuro wakwa kuri Jesu ihinda riri.

Thengiu, Baba, niundu wa kiheo giaku kia woheri na muoyo wa tene na tene. Ndakuhoya undeithie guguturira. Ndahoya uguo niundu wa ritwa ria Jesu, Amen.”

Nigukorwo wahoya kuma ngoro-ini, Ngai niagwitikira, agutheria na akurekera kumanaga na kioho kia roho wa gikuu. Gia na mahinda ma guthoma ciugo ici na urie Ngai akwaririe hindi iria uratwarana nake utuuro-ini uyu waku mweru.

Johana 3:16

Akorinitho wa Mbere 15:3-4

Aefeso 1:4

Aefeso 2:8-9

Johana wa Mbere 1:9

Johana wa Mbere 4:14-15

Johana wa Mbere 5:1

Johana wa Mbere 5:12-13

Uhoyage na urie Ngai aguteithie gucaria kanitha itikitie Ibuku ria Ngai niguu uhote kwihe hinya wa gukura wina ngwataniro na Ngai. Ngai akoragwo nawe mahinda mothe. Niarigutongoragia oro muthenya na akuonie uria ungiikara utuuro muhuru uria akuigiire!

MANDIKO MEGII MWANDIKI WA IBUKU RIRI



JOYCE MEYER ni umwe wa arimu a githomo gia Ibuku ria Ngai thi yothe. Eta mwandiki uikaine makiria thi-ini wa New York Times, mabuku make nimateithitie kuhe mamilioni ma andu kugia na mwihoko na gwicokera me thi-ini wa Jesu Kristu. Kugerera Umemerekia-ini wa Joyce Meyer, niathomithanagia maundu matiganite ena mwerekera meciria-ini, kanua-ini, miciririe-ini ona mikire-ini ya maundu.

Njira ciake hokeku cia umemerekia ni itumaga ahote kuheana ategwitigira na kuhuthira ngerekano cia utuuro wake niguu aria angi mahote kurumirira maundu maria athomete na kumahuthira utuuro-ini wao. Joyce andikite mabuku ta igana rimwe (100), maria mandikitwo ringi na thiomi igana rimwe (100). Niabangaga micemanio makiria ma ikumi na iri thi-ini nan nja wa bururi o mwaka, agithomithia andu uria mangikenera utuuro wao. Riririria ria Joyce ria guteithia andu aria me na maruo ni ria bata muno he kioto giake kia Guoko gwa Kuheana Mwihoko, ruhonge rwa utumwo wa Umemerekia wa Joyce Meyer, ruria ruteithagiriria ikundu cia kuraihu thi yothe, oro hamwe na mucii munene wa kwao wa St. Louis.